

HVØRJI GERA JEHOVA VIÐJA Í DAG?



JEHOVAH'S WITNESSES

ΜΑΡΤΥΡΕΣ ΤΟΥ ΙΕΧΟΒΑ

JEHOVA WITNESSES

耶和華見證人

ИДЕТЕЛИ ИЕГОВЫ

FÓLKINI

Partarnir 1-4

Jehova vitni eru í 240 londum og koma úr øllum tjóðum og mentanum. Hvat hevur ført hesi ymsku fólkini saman? Hvørji eru Jehova vitni?



OKKARA VIRKSEMI

Partarnir 5-14

Nógv kenna okkara arbeiði hús úr húsi. Vit koma eisini saman í okkara ríkissalum fyri at lesa Bíbliuna og tilbiðja Gud. Hvussu ganga møtini fyri seg, og hvør kann koma?



OKKARA SAMSKIPAN

Partarnir 15-28

Hon er ein altjóða, almannagagnlig og átrúnaðarlig samskipan av fólki, sum fegin vilja tæna Gudi. Hvussu er hon skipað, stýrd og fíggað? Ger hon veruliga Jehova vilja nú í tíðini?



Henda útgávan er ikki til sølu. Hon er framleidd sum liður í einum heimsúmfatandi bibliuundirvisingararbeiði, ið verður fíggað við sjálvbodnum stuðli.

Far inn á www.jw.org, um tú vilt lata stuðul.

Stendur einki annað viðmerkt, eru bibliuorðini eftir umseting Victor Danielsen, endurskoðaðu útgávuni 1974. © Hin Føroyski Bibliugrunnurin.

Hvørji gera Jehova vilja í dag?

Who Are Doing Jehovah's Will Today?

Prentað í desember 2016

Faroese (Jl-FR)

© 2012, 2014

WATCH TOWER BIBLE AND TRACT SOCIETY OF PENNSYLVANIA

Útgevarar:

Jehova vitni

HVUSSU TÚ KANST BRÚKA HEFTIÐ

Brúka nakrar fáar minuttir hvørja viku til at kanna ein av pørtunum í hesum heftinum og til at svara endurtøkuspurningunum. Og sum mælt verður til í rammuni „Lær meira“, kanst tú roynd at læra okkum at kenna, læra um okkara virksemi og vita, hvussu okkara samskipan virkar.





Hvat er Guds vilji?

Gud vil, at vit skulu vera glað og liva í friði í einum paradísi á jørðini um ævir!

Men tú hugsar kanska: „Hvussu skuldi tað kunnað borið til?“ Bíblían sigur, at Guds ríki fer at syrgja fyri tí, og tað er Guds vilji, at øll fólk skulu læra um hetta ríkið og hansara ætlan við okkum. — Sálmur 37:11, 29; Esaias 9:7.

Gud vil, at vit skulu hava tað gott.

Akkurát sum ein góður pápi ynskir tað besta fyri síni børn, vil okkara himmalski Faðir, at vit skulu vera lukkulig í allar ævir. (Esaias 48:17, 18) Hann hevur lovað, at „tann, ið ger vilja Guds, verður í allar ævir“. — 1 Jóhannes 2:17.

Gud vil, at vit skulu ganga á hansara gøtum.

Bíblían sigur, at Skaparin vil „læra okkum leiðir Sínar“, so vit kunnu „ganga á gøtum Hansara“. (Esaias 2:2, 3) Hann hevur ’tikið navni Sínum út fólk’ og skipað tað til at kunna gera vilja hansara um alla jørðina. — Ápostlasøgan 15:14.

Gud vil, at vit sameind skulu tilbiðja hann.

Heldur enn at spjaða, sameinir reina tilbiðingin av Jehova fólk í sonnum kærleika. (Jóhannes 13:35) Hvør lærir menn og kvinnur í øllum heiminum at tæna Gudi í einleika nú á døgum? Vit bjóða tær at finna svarið í hesum heftinum.

LÆR MEIRA

Les Bíbliuna saman við okkum.

Lesur tú longu Bíbliuna saman við Jehova vitnum? Um ikki, kundi tú so hugsað tær at fingið persónliga bíbliuundirvísing? Tað er ókeypis. Tú fært at síggja, at tað er ein góður máti at nærkast Gudi.

Fá ókeypis lesnað.

Tú kanst fara í ein ríkissal ella tosa við eitt Jehova vitni og biðja um lesnað á tínum egna máli, sum kann hjálpa tær at skilja Bíbliuna.

Lær um okkum á internetinum.

Vitja almennu heimasíðuna hjá Jehova vitnum. Har kanst tú lesa Bíbliuna á einum máli, tú skilir. Tú kanst eisini lesa ella prenta nógvan av okkara lesnaði á meira enn 750 málum.

www.jw.org/fo





Danmark



Taivan



Venesuela



India

Hvørji eru Jehova vitni?

Hvussu nógv Jehova vitni kennir tú? Kanska hevur tú ein granna, starvsfelaga ella floksfelaga, sum er Jehova vitni. Ella kanska hevur tú tosað við ein av okkum um Bíbliuna. Hvørji eru vit í roynd og veru, og hví siga vit alment frá okkara trúgv?

Vit eru vanlig fólk. Vit hava ymiska mentan og ymisk livi-
kor. Summi av okkum hava hoyrt til ein annan trúarbólk,
meðan onnur als ikki hava trúð á Gud. Men áðrenn vit
gjørdust Jehova vitni, góvu vit okkum øll stundir at kanna
lærna í Bíbliuni sera gjølla. (Áps. 17:11) Vit tóku undir við
lærni, og síðani tóku vit eina persónliga avgerð um at
tæna Jehova Gudi.

Tað gagnar okkum at lesa Bíbliuna. Vit hava eins og øll
onnur trupulleikar og veikleikar at dragast við. Men av tí
at vit royndu at fylgja meginreglunum í Bíbliuni í gerandis-
degnum, hava vit fingið eitt nógv betri lív. (Sl. 128:1, 2)
Hetta er ein av orsøkunum til, at vit siga øðrum frá øllum
tí góða, vit hava lært úr Bíbliuni.

Vit liva eftir meginreglum Guds. Hesar meginreglur, sum
standa í Bíbliuni, hjálpa okkum at hava tað gott, at hava
virðing fyri øðrum og at vera ærlig og vinalig. Fylgja vit hes-
um reglunum, verða vit góðir samfelagsborgarar, og tær
hjálpa okkum at leggja stóran dent á familjulívið og góðan
moral. „Gud ger ikki mannemun,“ og tí hoyra vit til eitt
andaligt og altjóða brøðralag, sum ikki hevur rasistiskar
og politiskar forðingar. Hóast vit eru vanlig, so eru vit eitt
heilt serligt fólk. — Áps. 4:13; 10:34, 35.

- Hvat hava Jehova vitni og onnur fólk í felag?
- Hvørjar meginreglur hava Jehova vitni lært við at lesa Bíbliuna?

Hví rópa vit okkum Jehova vitni?


Nógv halda, at Jehova vitni er navnið á einum nýggjum trú-
arbólki. Men tey, sum tæntu hinum einasta sanna Gudi
fyri meira enn 2700 árum síðani, vórðu longu tá nevnd
hansara „vitni“. (Esaias 43:10-12) Inntil 1931 vórðu vit
kend undir navninum Bíbliustudentar. Hví fóru vit at rópa
okkum Jehova vitni?

Tað vísir, hvør Gud okkara er. Sambært gomlum hand-
ritum stendur Guds navn, Jehova, fleiri túsund ferðir í
Bíbliuni. Í nógvum umsetingum er hetta navnið strikað,
og heiti sum Harrin ella Gud sett í staðin. Men hin sanni
Gud opinberaði persónliga navn sítt, Jehova, fyri Mósesi
og segði: „Hetta er navn Mítt til ævigar tíðir.“ (2 Mósebók
3:15) Á henda hátt sást týðiligur munur á honum og øllum
følskum gudum. Vit meta tað sum ein heiður at bera Guds
heilaga navn.

Tað lýsir okkara uppgávu. Í eini langari røð av fólki í forð-
um, var rættvísi maðurin, Ábel, tann fyrsti, sum vitnaði
um sína trúgv á Jehova. Gjøgnum øldirnar løgdust Nóa,
Ábraham, Sára, Móses, Dávid og onnur aftrat 'stóra skýn-
um av vitnum'. (Hebrearabrævið 11:4–12:1) Eins og ein
vitnar í rættinum fyri ein ósekan persón, hava vit sett okk-
um fyri at siga øðrum sannleikan um Gud.

Vit taka eftir Jesusi. Bíblían nevnið hann „hitt trúverda og
sannorðaða vitni“. (Opinberingin 3:14) Jesus segði sjálvur,
at hann 'hevði kunngjørt navn Guds' og skuldi „vitna um
sannleikan“ um Gud. (Jóhannes 17:26; 18:37) Tí mugu
tey, sum veruliga fylgja Kristusi eftir, bera navn Jehova og
kunngera tað. Hetta hava Jehova vitni lagt seg eftir at gera.

- Hví valdu Bíbliustudentarnir navnið Jehova vitni?
- Hvussu leingi hevur Jehova havt vitni á jørðini?
- Hvør er størsta vitnið hjá Jehova?



Nóa

Ábraham
og Sára

Móses

Jesus Kristus

LÆR MEIRA

Tá tú kemur á tal við fólk í okkara
samkomu, royn so at læra tey bet-
ur at kenna. Tú kundi spurt tey:
„Hví bleivst tú Jehova vitni?“





Bíbliustentar í 1870'unum

Fyrsta útgávan av *The Watchtower*, 1879

Vagttárnet í dag

Hvussu varð aftur varpað ljós á sannleikan í Bíbliuni?

Bíblían hevði fyriboðað, at eftir deyða Kristusar skuldu falskir lærarar stíga fram millum tey fyrstu kristnu og reingja sannleikan í Bíbliuni. (Ápostlasøgan 20:29, 30) Og so varð. Teir blandaðu læruna hjá Jesusi við heidnan átrúnað, og soleiðis tók falskur kristindómur seg fram. (2 Timoteus 4:3, 4) Hvussu kunnu vit vita, at vit nú á døgum skilja, hvat Bíblían *veruliga* lærir?

Tíðin kom, tá ið Jehova vísti á sannleikan. Hann hevði sagt frammanundan, at í 'tíð endans skuldi kunnskapurin verða stórur'. (Dániel 12:4) Í 1870 varnaðist ein lítil bólkur, sum royndi at finna sannleikan, at nóg av tí, kirkjan lærir, ikki stendur í Bíbliuni. Tí fóru menninir í hesum bólkinum undir at kanna, hvussu tað, sum Bíblían upprunaliga lærði, skuldi skiljast, og Jehova hjálpti teimum.

Ærligir menn lósu og granskaðu Bíbliuna. Ídnu bíbliustudentarnir, sum komu undan okkum, høvdu eina ávísa mannagongd, tá ið teir lósu og granskaðu, og hana nýta vit framvegis. Teir kannaðu Bíbliuna, eitt evni fyri og annað eftir. Komu teir fram á okkurt, sum var torført at skilja, royndu teir at finna eina frágreiðing í øðrum skriftstøðum. Tá ið teir komu til eina niðurstøðu, sum samsvaraði við restina av Bíbliuni, skrivaðu teir tað upp. Soleiðis lótu teir Bíbliuna tulka seg sjálva, og á henda hátt varð aftur varpað ljós á sannleikan um Guds navn og ríki, á hansara ætlan við mannaættini og jørðini, á støðuna, tey deyðu eru í, og á vónina um eina uppreisn. Henda kanningin fráði teir undan nógvum følskum lærum og siðum. — Jóhannes 8:31, 32.

Í 1879 gjørdist bíbliustudentunum greitt, at tíðin var komin at kunngera sannleikan víða hvar. Sama árið fóru teir tí undir at skriva eitt blað, sum vit geva út enn í dag, nevniliga *Vagttárnet* — *forkynder af Jehovas rige*. Nú tosa vit við fólk um bíbilskar sannleikar í 240 londum og á meira enn 750 málum. Ongantíð áður hevur kunnskapurin verið so stórur!

- Hvat hendi sannleikanum í Bíbliuni eftir deyða Kristusar?
- Hvat hevur gjørt okkum før fyri aftur at varpa ljós á sannleikan í Guds orði?

Hví eru vit komin við eini nýggjari bíbliutýðing?

Í fleiri áratíggju brúktu Jehova vitni ymiskar bíbliutýðingar, sum tey eisini prentaðu og býttu út. Men so gjørdist okkum greitt, at tørvur var á eini nýggjari umseting, sum hjálpti fólki at „koma at kenna sannleikan“ meira nágreiniliga, sum Gud vil, at øll skulu. (1 Timoteus 2:3, 4) Tí fóru vit í 1950 at geva út partar av okkara Bíbliu á nútíðarmáli, *New World Translation*. Henda Bíblían er nágreiniliga og neyvt umsett til meira enn 130 mál.*

Tørvur var á eini bíbliu, sum var løtt at skilja. Mál broytast við tíðini, og í nógvum umsetingum eru ógreiðar og avoldaðar orðingar, sum eru ringar at skilja. Hartil eru fleiri eldri og meiri nágreinilig handrit komin undan kavi, og tað hevur givið eina betri fatan av hebraiskum, aramaiskum og grikskum bíbliutekstum.

Tørvur var á eini týðing, sum í trúfesti endurgav boðskapin frá Gudi. Heldur enn at loyva sær at broyta innblásta orð Guds, eiga bíbliutýðarar í trúfesti at endurgeva upprunatekstin. Og kortini stendur gudsnavníð, Jehova, ikki í teimum flestu bíbliutýðingunum.

Tørvur var á eini bíbliu, sum ber høvundinum heiður. (2 Sámuel 23:2) Navnið Jehova er sett í aftur *New World Translation* umleið 7000 ferðir, soleiðis sum tað stóð í teimum elstu bíbliuhandritunum. Eitt dømi er at síggja á myndini niðanfyri. (Sálmur 83:19)[#] Áralanga kanningararbeiðið, sum er farið fram, hevur givið okkum eina bíbliu, sum týðiliga endurgevur hugsanir Guds, og tað er ein fragd at lesa hana. Uttan mun til um *New World Translation* fæst á tínum egna máli ella ikki, so mæla vit tær til at lesa í Bíbliuni hvønn dag. — Josva 1:8; Sálmur 1:2, 3.

* *New World Translation* er ikki týdd til føroyskt. Men tú kanst fáa nyttu av at lesa hana á øðrum málum.

[#] Í orðafrágreiðingini í Løggildu føroysku umsetingini frá 2006 stendur at lesa undir 'Harrin': „Harrin í Gamla Testamenti av hebraíska orðinum *adonaj*, sagt um Guð. Navn hansara er *Jahve*, stytth *Jah*.“

- Hví mettu vit, at tørvur var á eini nýggjari bíbliutýðing?
- Hvat eiga øll tey, sum vilja læra um Guds vilja, at gera hvønn dag?




Kongo-Kinshasa



Ruanda



Eitt brot úr griksku týðingini hjá Symmachus úr triðju ella fjórðu øld eftir okkara tíðarrokning, har gudsnavníð stendur í Sáلمي 69:32



Argentina



Sierra Leona



Belgia

LÆR MEIRA

Hevði tú viljað sæð, hvussu ríkissalurin sær út innan, áðrenn tú kemur á mæti, kanst tú biðja eitt Jehova vitni vísa tær hann.



Hvat færst tú burtur úr at koma á okkara kristnu mæti?

Nógv eru hildin uppát at ganga á mæti ella í kirkju, tí tey hvørki fáa andaliga leiðbeining ella troyst. Hví skuldi tú so komið á mætini hjá Jehova vitnum? Hvat færst tú burtur úr tí?

Tú verður glaður, tí fólkinu eru blíð og umhugsin. Í fyrstu øld vórðu tey kristnu skipað í samkomur, og tey hildu mæti, har tey tilbóðu Gud, lósu Skriftirnar og uppbygdu hvør annan. (Hebrearabrævið 10:24, 25) Tey høvdu tað so gott saman, at tey kendu seg sum sannar vinir — andaligar brøður og systrar. (2 Tessalonikabræv 1:3; 3 Jóhannes 15) Vit fylgja somu fyrimynd og uppliva somu gleði.

Tú lærir at fylgja meginreglunum í Bíbliuni. Eins og á døgum Bíbliunnar koma menn, kvinnur og børn øll saman á einum staði. Dugnaligir lærarar brúka Bibliuna til at hjálpa okkum at skilja, hvussu vit kunnu fylgja hennara meginreglum í gerandislívinum. (5 Mósebók 31:12; Nehemias 8:8) Í felags orðaskiftum og sangi hava øll móguleika at siga frá síni kristnu vón. — Hebrearabrævið 10:23.

Tú verður styrktur í trúnni á Gud. Paulus ápostul segði við eina av samkomunum á hansara døgum: „Mær leingist at síggja tykkum, . . . at eg hjá tykkum kann verða lívgaður saman við tykkum við felags trúgv okkara, tykkara og míni.“ (Rómbrævið 1:11, 12) At koma saman við okkara trúarfelagum á mótunum hvørja viku styrkir okkum í trúnni og avgerðini um at liva eitt kristið lív.

Hevur tú ikki hug at koma á okkara næsta mæti og fáa sjón fyri søgn? Tú ert hjartaliga vælkomín. Øll mætini eru ókeypis og eingin peningainnsavning fer fram.

- Eftir hvørjari fyrimynd eru okkara mæti lögð til rættis?
- Hvussu gagnar tað okkum at koma á hesi mætini?



Malaisia

Hvussu gagnar tað okkum at koma saman við trúarfelagum?


Antin vit skulu stríða okkum gjøgnum tættan frumskóg ella illfýsið veður, fara vit altíð á mótini hjá okkum. Hví gera Jehova vitni so nógv burtur úr at koma saman við trúarfelagum, eisini sjálvst um tey hava trupulleikar og eru móð eftir ein langan arbeiðsdag?

Tað ger okkum gott. Paulus skrivaði til tey í kristnu samkomuni, at tey skuldu „geva gætur hvør eftir øðrum“, also hugsa um hvør annan. (Hebrearabrávið 10:24) Á henda hátt minnir ápostulin okkum á, at vit skulu læra hvør annan at kenna, koma vit kanska eftir, at tey hava klárað avbjóðingar, sum líkjast okkara. Tey kunnu tí geva okkum góð ráð og stuðla okkum.

Vit knýta sterk vinabond. Á okkara mótum koma vit ikki bara saman við kenningum, men við góðum vinum. Vit hava eisini uppbyggjandi samveru aðrar tíðir, har vit hugna okkum. Hvussu gagnar slíkur felagsskapur okkum? Vit læra at virðismeta hvør annan meira, og tað styrkir kærleikan. Tá okkara brøður og systur eru fyri trupulleikum, eru vit fús at hjálpa teimum, tí vit eru góðir vinir. (Orðtøkini 17:17) Koma vit saman við øllum í okkara samkomu, vísa vit, at vit hava „líka umsorgan hvør fyri øðrum“. — 1 Korintbræv 12:25, 26.

Vit mæla tær til at velja vinir, sum gera Guds vilja. Slíkar vinir finnur tú hjá Jehova vitnum. Lat einki forða tær í at koma saman við okkum.

- Hví gagnar tað okkum at koma saman á mótunum?
- Nær kundi tú hugsað tær at komið við á motti og lært okkum betur at kenna?



Madagaskar



Noreg



Libanon



Italia



Nýsæland



Japan



Uganda



Litava

Hvussu eru mótini hjá okkum?

Tey fyrstu kristnu sungu, bóðu, lósu og tosaðu um Skriftirnar, tá tey vóru á mæti, og tey høvdu ongar halgisiðir. (1 Korintbræv 14:26) Soleiðis er eisini hjá okkum.

Undirvísingin er gagnlig og grundað á Bíbliuna. Í vikuskiftinum hava allar samkomur eitt mæti, sum byrjar við einum **bíbilskum fyrilestri**, ið varir 30 minuttir. Hann vísir, hvussu Bíblían kann hjálpa okkum í okkara lívi og tíðini, vit liva í. Vit verða øll eggjað til at fylgja við í okkara egnu bíbliu. Eftir fyrilesturin er ein tími við **vaktornslestri**, har øll í samkomuni kunnu taka lut í einum orðaskifti um eina grein í lestrarútgávuni av *Vagttårnet*. Hetta orðaskiftið hjálpir okkum at fylgja leiðbeiningini í Bíbliuni. Sama tilfarið verður lisið í øllum okkara samkomum kring heimin, sum telja fleiri enn 110.000.

Vit læra at undirvísa. Vit hava eisini mæti eitt kvöld mitt í viku. Hetta mætið rópa vit **Okkara kristna lív og tænasta**. Tað er bytt upp í triggjar partar og er grundað á tilfarið í einum arbeiðshefti, sum kemur út eina ferð um mánaðin. Fyrsti parturin, Dýrgripir úr Guds orði, gevur okkum innlit í nakrar kapitlar í Bíbliuni, sum vit hava lisið frammanundan. Í næsta partinum, Ger framstig í boðanini, eru sýningar, sum vísa, hvussu vit kunnu tosa við onnur um Bíbliuna. Tann, sum hevur ábyrgdina av mætinum, gevur okkum góð ráð um, hvussu vit kunnu lesa og orða okkum betur. (1 Timoteus 4:13) Síðsti parturin, Lívið sum kristin, lærir okkum, hvussu vit kunnu brúka meginreglurnar í Bíbliuni í gerandisdegnum. Í hesum partinum er eisini eitt orðaskifti við spurningum og svarum, sum hjálpir okkum at skilja Bíbliuna betur.

Á okkara mætum verður tú uttan iva bilsin av tí góðu bíbliuundirvísingini. — Esaias 54:13.

LÆR MEIRA

Kanna okkurt av tilfarinum, sum verður viðgjørt á komandi mætunum. Legg til merkis, hvat tú kanst læra úr Bíbliuni, sum kann hjálpa tær í gerandislívinum.

- Hvat kanst tú vænta tær at hoyra á mætunum hjá Jehova vitnum?
- Hvat av okkara vikuligu mætum kundi tú hugsað tær at komið á?



Hví eru vit pent ílatin, tá ið vit fara á mæti?

Hevur tú á myndunum í hesum heftinum lagt til merkis, at Jehova vitni altíð eru pent ílatin, tá ið tey eru á mæti? Hví gera vit so nógv burtur úr at síggja pen og nosslig út?

Vit vísa Gudi virðing. Tað er satt, at Gud ikki bert hyggur at útsjónini. (1 Sámuel 16:7) Men tá ið vit koma saman at tilbiðja hann, ynskja vit veruliga at vísa bæði honum og okkara trúarfelagum virðing. Um vit finga høvi at tosa við ein kong ella forseta, høvdu vit helst av virðing fyri høga starvinum hugsað um, hvussu vit vóru ílatin. Somuleiðis vísa vit við okkara útsjón á mætunum, at vit hávirða Jehova Gud, sum er „kongur tjóðanna“, og staðið, har vit tilbiðja hann. – Jeremias 10:7.

Vit vísa, hvørji lívsvirði vit hava. Bíblían eggjar kristnum til at lata seg í við „blúgv og heiður“. (1 Timoteus 2:9, 10) At lata seg í „við blúgv“, ella lítillætni, merkir, at vit hvørki gera okkum upp, vísa ov nógv ella øsa onnur við okkara klædnabúna. Og lata vit okkum í við „heiður“, velja vit sømilig klæði, sum ikki eru ófantalig ella løgin. Hesar meginreglur geva okkum kortini nógv í at velja. Uttan orð kann okkara snøgga og tekkiliga útsjón „prýða læru Guds, Frelsara okkara“ og „prísa“ honum. (Titus 2:10; 1 Pætur 2:12) Tá ið vit eru pent ílatin á mætunum, fáa onnur kanska eina aðra mynd av Jehova og teimum, sum tilbiðja hann.

Lat tó ikki tíni klæði forða tær at koma á mæti í ríkissalinum. Klæðini hjá okkum nýtast ikki at vera dýr ella sera fín fyri at vera hóskaði, rein og nosslig.

- Hvussu týðandi eru klæðini, tá ið vit tilbiðja Gud?
- Hvørjar meginreglur hjálpa okkum at vera pent ílatin og nosslig?



Ísland



Meksiko



Guinea Bissau

Filipsoyggjar





Kambodja



Ukraina



LÆR MEIRA

Fyrireika teg til vaktornslesturinn ella samkomubíbliulesturinn við at nýta mannagongdina omanfyri. Bið hann, sum lesur Bíbliuna saman við tær, hjálpa tær, so tú kanst gera eina viðmerking, næstu ferð møti er.



Hvussu kunnu vit á bestan hátt fyrireika okkum til møtini?

Lesur tú Bíbliuna við Jehova vitnum, roynir tú helst at hyggja at tilfarinum áðrenn lesturinn. Gert tú tað sama, áðrenn tú kemur á møti í samkomuni, fært tú mest burturúr. Bestu nyttuna fáa vit, um vit gera tað til ein vana at fyrireika okkum.

Ger av, nær og hvar tað riggar best at fyrireika seg. Nær fært tú best hugsavnað teg? Er tað tíðliga á morgni, áðrenn tú fert til arbeiðis, ella um kvøldið, tá ið børnini eru lögð í song? Sjálvst um tú ikki fært lisið serliga leingi, set so eina ávísu tíð av og royn ikki at lata teg órógva av nøkrum. Vel tær eitt friðarligt stað og sløkk útvarpið, sjónvarpið og fartelesfonina. Biður tú áðrenn lesturinn, verður tað lættari hjá tær at sleppa stúranum og hugsavna teg um Guds orð. — Filippibrævið 4:6, 7.

Strika undir og fyrireika teg til at luttaka. Legg fyri við at fáa eitt yvirrit yvir tað, tú ætlar at kanna. Hugsu um heitið á greinini ella kapitlinum, og hvussu undirvirkirskriftirnar hóska til evnið. Kanna eisini myndirnar og endurtøku-spurningarnar, sum vísa á høvuðstankarnar. Les síðani paragrafarnar ein og ein og leita eftir svarinum til spurningin, sum hoyrir til. Finn og les skriftstøðini, sum víst er til, og hugsu um, hvussu tey hóska til tilfarið. (Ápostlasøg-an 17:11) Tá ið tú hevur funnið svarið, strika so undir nøkur lyklorð ella onkra orðing í paragrafinum, so tú minnst tað aftur. So kanst tú á møtinum, um tú hevur hug, rætta hondina upp og gera eina stutta viðmerking við egnum orðum.

Kannar tú tey ymisku evnini, sum verða viðgjørd á møtunum hvørja viku, leggur tú nýggjar tankar aftrat bíbliukunnleikanum, sum tú longu hevur. — Matteus 13:51, 52.

- Hvussu kanst tú gera tað til ein vana at fyrireika teg til møtini?
- Hvussu kanst tú fyrireika teg til at gera eina viðmerking á møtinum?

Hvat er Teokratiska familjukvöldið?

Jehova hefur frá fornum tíðum viljað, at familjur skulu brúka tíð saman, har tær styrkja seg sjálvar andaliga og fáa eitt tættari samband sínámillum. (5 Mósebók 6:6, 7) Tí seta Jehova vitni tíð av hvørja viku til familjulestur, har tey tosa um andalig evni, sum hóska júst til teirra tørv. Sjálvt um tú býrt einsamallur, kanst tú brúka hesa lötuna til bíbliulestur og fáa tættari samband við Gud.

Eitt høvi at fáa tættari samband við Jehova. „Haldið tykk-um nær til Gud, so skal Hann halda Seg nær til tykkara!“ (Jákup 4:8) Vit læra Jehova betur at kenna, tá ið vit fáa meira at vita um hann og hansara verk í Bíbliuni. Ein góð byrjan í sambandi við Teokratiska familjukvöldið kundi verið at lisið saman í Bíbliuni. Vit kunnu eitt nú fylgja lesiætlanini, sum hoyrir til møtið Okkara kristna lív og tænasta. Øll í familjuni kunnu hava hvør sín part av lesingini fyri og so tosa um, hvat tey hava lært úr Bíbliuni.

Eitt høvi at styrkja familjuna. Bæði hjún og foreldur og børn styrkja sambandið sínámillum, tá ið tey lesa Bíbliuna saman. Tað eigur at vera ein hugnalig og friðarlig løta og nakað, sum familjan gleðir seg til hvørja viku. Foreldrini kunnu velja ymisk evni at tosa um, til dømis greinir ella uppgávur úr *Vagttárnet* og *Vágn op!* ella frá okkara heimasíðu, jw.org, sum hóska til aldurin á børnunum. Tit kunnu tosa um okkurt, sum børnini hava trupulleikar av í skúlanum, og royna at finna eina loysn. Hví ikki hyggja at onkrum á JW Broadcasting (tv.jw.org) og síðani tosa saman um tað? Tað kundi kanska verið stuttligt at vant sangirnar, sum skulu syngjast á møtunum, og eftir familjulesturin kundu tit fingið tykkum okkurt lekkurt til góman.

Henda serliga løtan í vikuni, har familjan tilbiður Jehova saman, gevur øllum hug at lesa í Guds orði, og hann fer ríkliga at leggja sína signing aftrat. — Sálmur 1:1-3.

- Hví seta vit tíð av til Teokratiska familjukvöldið?
- Hvussu kunnu foreldur gera hesa lötuna hugnaliga hjá øllum í familjuni?



Suðurkorea

Brasil



Avstralia



Guinea



LÆR MEIRA

Spyr onnur í samkomuni, hvat tey gera Teokratiska familjukvöldið. Kanna eisini eftir, hvør lesnaður er at fáa í ríkissalinum, sum kann hjálpa tykkum at læra børnini um Jehova.





Týskland



Botsvana



Nikaragua



Italia

Hví koma vit saman á stórum stevnum?

Hví síggja hesi fólkinu so glað út? Tey eru á stevnu hjá okkum. Eins og tænarar Guds í forðum, sum fingur boð um at savnast triggjar ferðir um árið, gleða vit okkum til at koma saman við nógvum brøðrum og systurum í senn. (5 Mósebók 16:16) Vit hava triggjar stevnur á hvørjum ári, tvær eindaga **fylkisstevnur** og eina triggjadaga **økisstevnu**. Hvussu gagnar tað okkum at koma saman á henda hátt?

Tær styrkja okkara kristna brøðralag. Ísraelsfólk gleddi seg um at prísa Jehova „í samkomunum“, og vit gleðast eisini um at tilbiðja hann saman á okkara stevnum. (Sálmur 26:12; 111:1) Hesar stevnur geva okkum møguleika at hitta og vera saman við trúarfelagum úr øðrum samkomum ella enntá úr øðrum londum. Um døgurðaleitið eta vit eina máltíð saman á staðnum, og tað hugnar um andaligu samveruna. (Ápostlasøgan 2:42) Har uppliva vit sjálvi kærleikan, sum sameinir allan „brøðurskapin“ í øllum heiminum. — 1 Pætur 2:17.

Tær hjálpa okkum at gera andalig framstig. Tað gagnaði ísraelsfólki at 'fata tað', sum varð útlagt fyri teimum úr Skriftunum. (Nehemias 8:8, 12) Vit virðismeta eisini bíbliu-undirvísingina, sum vit fáa á okkara stevnum. Allar stevurnar eru grundaðar á eitt bíbilskt evni. Áhugaverdir fyrilestrar, talurøðir og smáir leikir úr gerandisdegnum læra okkum at gera Guds vilja. Tað lívgar okkum at hoyra, hvussu onnur hava klárað tær avbjóðingarnar, ið fylgja við at liva sum kristin í hesum torføru tíðum. Á økisstevnum eru sjónleikir, ið gera bíbliufrásøgur livandi, og teir eru eisini ein partur av undirvísingini. Á øllum stevnum er dópur, har tey, sum hava vígt seg til Gud, kunnu lata seg doyða.

LÆR MEIRA

Kundi tú hugsað tær at vitað meira um okkara brøðralag, ert tú hjartaliga vælkomin á okkara næstu stevnu. Hann, sum lesur Bíbliuna við tær, kann vísa tær eina skrá, so tú kanst síggja, hvørji evni vanligu verða viðgjørd. Skriva í kalendaran, nær og hvar næsta stevnan verður hildin.



- Hví gleðast vit um at koma á stevnur?
- Hvussu kann tað gagna tær at koma á eina stevnu?

Hvussu er okkara boðanararbeiði skipað?

Stutt áðrenn Jesus doyði, segði hann: „Hetta evangelium ríkisins skal verða prædikað um alt jarðarríki, øllum fólksløgum til vitnisburð; og tá skal endin koma.“ (Matteus 24:14) Men hvussu skuldi henda alheims boðanin úttinnast? Jú, eftir fyrimyndini, Jesus gav okkum, meðan hann var á jørðini. — Lukas 8:1.

Vit royna at hitta fólk, har tey búgva. Jesus lærði sínar lærisveinar at bera evangelið, ella tey góðu tíðindini, hús úr húsi. (Matteus 10:11-13; Ápostlasøgan 5:42; 20:20) Hesir lærisveinarnir í fyrstu øld fingur nøkur ávís øki at boða í. (Matteus 10:5, 6; 2 Korintbræv 10:13) Okkara boðanararbeiði í dag er eisini væl skipað, og hvør samkoma hevur fingið ábyrgdina av einum ávísnum øki. Soleiðis kunnu vit fylgja boðnum, Jesus gav okkum, um at „prædika fyri fólkinum og vitna“. — Ápostlasøgan 10:42.

Vit leggja okkum eftir at hitta fólk, har tey eru. Jesus boðaði eisini á almennum støðum, eitt nú á strondini ella við ein brunn. (Markus 4:1; Jóhannes 4:5-15) Vit royna somuleiðis at tosa við fólk allastaðni, har tað ber til — á gøtuni, í handilsøkjum, í viðarlundum ella í telefon. Vit vitna eisini fyri grannum, arbeiðsfelagum, floksfelagum og skyldfólki, tá ið tað er hóskandi. Alt hetta hevur givið milliónum av menniskjum møguleika at hoyra tey góðu tíðindini um frelsu. — Sálmur 96:2.

Kennir tú onkran, tú hevur hug at fortelja tey góðu tíðindini um Guds ríki og hvønn týðning, tað hevur fyri framtíðina hjá honum ella henni? Hví so ikki royna tað?

- Hvat „evangelium“ skal kunngerast?
- Hvussu taka Jehova vitni eftir Jesusi, tá ið tey boða?




Spania



Hvítarussland

Hongkong



Peru

LÆR MEIRA

Bið hann, sum lesur Bíbliuna við tær, vísa tær, hvussu tú fólkaliga kanst fortelja øðrum, hvat tú hevur lært úr Bíbliuni.





Kanada



Hús úr húsi



Bíbliulestur



Persónligur lestur

Hvat er ein pionerur?

Orðið „pionerur“ sipar ofta til tey, ið gera rannsóknarferðir og bróta slóð fyri øðrum, sum koma aftaná. Jesus var eitt slag av pioneri, tí hann var sendur niður á jørðina at kunngera ein lívgevandi boðskap og bróta slóð fyri frelsu. (Matteus 20:28) Nú á døgum taka sonn kristin eftir honum og brúka so nógva tíð sum gjørligt til at 'gera lærisveinar'. (Matteus 28:19, 20) Summi eru før fyri at vera við í pionertænastuni, sum vit rópa tað.

Ein pionerur er ein fulltíðarboðari. Øll Jehova vitni boða tey góðu tíðindini. Men nøkur hava lagt sína tíð soleiðis til rættis, at tey kunnu tæna sum **vanligir pionerar** og brúka 70 tímar um mánaðin í boðanini. Fyri at klára hetta, hava nógvalt at arbeiða niðursetta tíð. Onnur verða biðin at tæna sum **serpionerar** í økjum, har tørvurin á boðarum er stórur, og teir brúka hvønn mánað 130 tímar ella meira í boðanini. Pionerarnir eru nøgdir við eitt einfalt lív. Teir eru vísir í, at Jehova gevur teimum tað neyðuga. (Matteus 6:31-33; 1 Timoteus 6:6-8) Tey, sum ikki fáa verið fulltíðarboðarar, kunnu vera **hjálparpionerar**, tá ið tey eru før fyri tí, og boða 30 ella 50 tímar um mánaðin.

Ein pionerur tænar av kærleika til Gud og næstan. Eins og Jesus leggja vit til merkis, hvussu ring andaliga støðan er hjá nógvum í dag. (Markus 6:34) Vit hava kunnleika, sum kann hjálpa teimum beint nú og geva teimum eina álítandi vón fyri framtíðina. Av næstakærleika brúkar ein pionerur gávumildur sína tíð og orku til at hjálpa øðrum andaliga. (Matteus 22:39; 1 Tessalonikabræv 2:8) Hetta styrkir hansara trúgv, hann fær tættari samband við Gud, og hann verður glaður. — Ápostlasøgan 20:35.

- Hvussu lýsir tú ein pioner?
- Hvat fær nøkur at blíva fulltíðarboðarar?

Hvørja undirvísing kunnu pionerar fáa?

Teokratisk upplæring hefur í nógv ár verið eitt eyðkenni hjá Jehova vitnum. Tey, sum brúka meginpartin av sínari tíð til at boða um Ríkið, kunnu fáa serliga undirvísing, sum hjálpir teimum at 'fullføra tænastu sína'. — 2 Timoteus 4:5.

Pionerskúlin. Tá ið ein boðari hefur verið pionerur í eitt ár, verður hann bjóðaður á eitt seksdaga skeið, sum vanliga fer fram í einum ríkissali í økinum. Endamálið við skeiðnum er at hjálpa pionerum at koma nærri til Jehova, at gerast dugnaligari á øllum økjum í boðanini og at halda fram í trúfastari tænastu.

Skúlin fyri kristnar boðarar. Hesin skúlin, sum varir tveir mánaðar, hefur til endamáls at upplæra royndar pionerar, sum eru fúsir at flyta út, har tørvur er á teimum. Tað er, sum siga teir: „Her eri eg — send meg!“ Soleiðis taka teir eftir hinum størsta evangeliiboðaranum, sum nakrantíð hefur verið á jørðini, Jesusi Kristi. (Esaías 6:8; Jóhannes 7:29) Tey, sum flyta langt burtur frá heimi sínum, skulu kanska laga seg eftir øðrum livikorum. Mentanin, veðurlagið og maturin kunnu vera heilt øðrvísi enn tað, tey eru von við. Tað kann enntá vera neyðugt hjá teimum at læra eitt nýtt mál. Hesin skúlin hjálpir hjúnum og støkum brøðrum og systurum í aldrinum 23 til 65 ár at menna kristnu eginleikarnar, sum teimum tørvur er í síni tænastu. Haraftrat menna tey førleikar, sum hjálpa teimum at gera enn meira fyri Jehova og hansara samskipan.

Vaktornsins bíbliuskúli Gilead. Á hebraiskum merkir orðið „Gilead“ ein „vitnisgrótrúgva“. Síðani Gileadskúlin varð stovnaður í 1943 hava fleiri enn 8000 boðarar fingið upplæring á hesum skúlanum og eru sendir út sum trúboðarar at vitna „líka at enda jarðarinnar“, og tað hefur eydnast væl. (Ápostlasøgan 13:47) Tá ið trúboðarar komu til Peru, vóru ongar samkomur har. Nú eru fleiri enn 1000. Tá ið okkara trúboðarar komu til Japan, vóru færri enn 10 boðarar í landinum. Nú eru fleiri enn 200.000. Á skúlanum, sum varir fimm mánaðar, kanna næmingarnir gjølla Guds orð. Skúlin er ætlaður serpionerum, trúboðarum, sum enn ikki hava verið á Gileadskúlanum, og teimum, ið tæna á deildarskrivstovum ella eru í fylkistænastuni. Har fáa næmingarnir nágreiniliga undirvísing, sum ger teir førar fyri at styrkja og stuðla heims umfangandi arbeiðinum.

- Hvat er endamálið við Pionerskúlanum?
- Hvørjum er Skúlin fyri kristnar boðarar ætlaður?



USA

Gileadskúlin,
Patterson, New York

Panama



Finnland



Undirvísing

Hirðaarbeiði



Boðan



LÆR MEIRA

Hvør kann vera elsti ella samkomu-tænari? Tú kanst lesa bíbilsku krøvini, sum elstar og samkomu-tænarar skulu lúka, í 1 Timoteus 3:1-10, 12 og Titus 1:5-9.



Hvat gera teir elstu fyri samkomuna?

Í okkara samskipan hava vit ikki ein løntan prestaskap. Í staðin hava vit, eins og tey fyrstu kristnu, skikkaðar umsjónarmenn, sum eru settir at „røkta samkomu Guds“. (Ápostlasøgan 20:28) Hesir umsjónarmenn, ella elstar, eru andaliga búnir menn, sum ganga á odda í samkomuni og eru hirðar „ikki av tvingsli, men sjálvkravdir, ikki fyri at fáa ljótan vinning, men av fúsum hjarta“. (1 Pætur 5:1-3) Hvat gera teir fyri okkum?

Teir taka sær av okkum og verja okkum. Við leiðbeining og hjálp verja teir elstu samkomuna andaliga. Av tí at Gud hevur litið teimum hesa týðandi uppgávu upp í hendur, spæla teir elstu ikki harrar yvir okkum, men hjálpa okkum at hava tað gott og vera glað. (2 Korintbræv 1:24) Akkurát sum ein hirði við nærlagni tekur sær av øllum sínum seyðum, royna teir elstu at læra hvønn einstakan í samkomuni at kenna. — Orðtøkini 27:23.

Teir læra okkum at gera Guds vilja. Hvørja viku stíla teir elstu fyri møtum í samkomuni fyri at styrkja okkara trúgv. (Ápostlasøgan 15:32) Hesir ídnu menn ganga eisini á odda í boðanarvirkseminum, teir samstarva við okkum og upplæra okkum í øllum greinum av boðanini.

Teir uppbyggja okkum persónliga. Teir elstu hugsa um andaliga tørvin hjá hvørjum einstøkum av okkum. Tí vitja teir okkum heima við hús ella tosa við okkum í ríkissalinum fyri at hjálpa og ugga okkum við skriftstøðum úr Bíbliuni. — Jákup 5:14, 15.

Umframt sína tænastu í samkomuni, hava teir flestu av teimum elstu eisini verðsligt arbeiði og familjuskuldur at taka sær av. Hesir ágrýtnu brøður hava uppborið, at vit virða teir. — 1 Tessalonikabræv 5:12, 13.

- Hvønn leiklut hava teir elstu í samkomuni?
- Hvussu vísa teir elstu okkum persónligan áhuga?

Hvønn leiklut hava samkomutænarar?

Bíblían nevnr tveir bólkar av kristnum monnum, sum hava ábyrgd í samkomuni — 'umsjónarmenn og samkomutænarar'. (Filippibrævið 1:1) Vanliga eru fleiri elstar og samkomutænarar í hvørji einstakari samkomu. Hvat gera samkomutænararnir, sum gagnar okkum?

Teir hjálpa teimum elstu. Vit hava bæði ungar og eldri samkomutænarar, sum allir eru andaliga sinnaðir, álítandi og samvitskufullir. Teir taka sær av týðandi praktiskum uppgávum í samkomuni. Tað gevur teimum elstu møguleika at savna seg um undirvísingina og hirðarbeiðið.

Teir røkja praktiskar uppgávur. Nakrir samkomutænarar fáa uppgávuna at bjóða øllum vælkomnum, sum koma á møti. Aðrir taka sær kanska av ljóðútgerðini, útbýtingini av lesnaði, samkomuroknskapi og at geva boðarum í samkomuni øki at boða í. Teir hjálpa eisini við at viðlíkahalda ríkissalin. Teir elstu biðja teir kanska hjálpa teimum eldru í samkomuni. Samkomutænarar eru villigir at røkja allar hesar uppgávur, og samkoman virðir teir fyri tað stóra arbeiðið, teir gera. — 1 Timoteus 3:13.

Teir eru góðar fyrimyndir. Brøður verða valdir at verða samkomutænarar vegna teirra góðu kristnu eginleikar. Tá ið teir stíla fyri orðaskiftum ella halda fyrilestrar á mótunum, styrkja teir okkara trúgv. At teir ganga undan í boðanini, hjálpir okkum at vera meira eldhugað. Av tí at teir eru fúsir at samstarva við teir elstu, fremja teir gleði og einleika í samkomuni. (Efesusbrævið 4:16) Við tíðini kunnu teir eisini blíva elstar.

- Hvussu eru samkomutænarar?
- Hvussu hjálpa hesir tænararnir samkomuni at virka uttan trupulleikar?



Myanmar



Møti



Tænastubólkur




Viðlíkahald av ríkissalinum

LÆR MEIRA

Hvørja ferð tú kemur á møti, royn so at læra ein av teimum elstu ella ein av samkomutænarunum at kenna, inntil tú kennir teir allar og familjuna hjá teimum.





Malavi



Tænastubólkur



Boðan



Elstamöti

Hvussu hjálpa fylkisumsjónarmenn okkum?

Í Kristnu griksku skriftunum verða Barnabas og Paulus ofta nevndir. Teir báðir vóru ferðandi umsjónarmenn og vitjaðu samkomurnar í fyrstu øld. Hví? Tí teir hugsaðu nógv um sínar andaligu brøður og vildu vita, hvussu tað gekst teimum. Paulus segði, at hann kundi hugsað sær at 'farið aftur og vitjað brøðurnar' fyri at vita, hvussu teir høvdu tað. Hann var fúsur at ferðast hundrødtals kilometrar fyri at styrkja teir. (Ápostlasøgan 15:36) Ferðandi umsjónarmenn í dag taka eftir hesi fyrmyndini.

Teir vitja fyri at uppbyggja okkum. Hvør einstakur fylkisumsjónarmaður vitjar umleið 20 samkomur og er saman við hvørjari av teimum eina viku tvær ferðir um árið. Royndirnar hjá hesum brøðrunum og konum teirra, um teir eru giftir, kunnu veruliga lívga okkum. Tey royna at koma at kenna bæði ung og gomul, og tey vilja fegin fylgjast við okkum í boðanini og koma við, tá ið vit skulu lesa Bíbliuna við onkrum. Hesir umsjónarmenninir fara við teimum elstu á hirðavitjan, og fyri at styrkja okkum halda teir fyrilestrar á møtum og á stevnum. — Ápostlasøgan 15:35.

Teir vísa øllum áhuga. Fylkisumsjónarmenn hava stóran áhuga fyri andaligu støðuni í samkomunum. Teir hava møti saman við teimum elstu og samkomutænarunum, har teir tosa um framgongdina í samkomuni og geva teimum hent ráð í sambandi við ábyrgdaruppgávurnar hjá teimum. Teir hjálpa pionerunum, so teirra tænasta kann roynast væl, og teimum dámar eisini væl at læra tey nýggju í samkomuni at kenna og hoyra um teirra andaligu framstig. Hvør einstakur av hesum brøðrunum er ósjálvsøkin og 'arbeiðir saman við okkum fyri okkum'. (2 Korintbræv 8:23) Vit eiga at taka eftir teirra trúgv og gudlýdni. — Hebrearabrævið 13:7.

LÆR MEIRA

Skriva í kalendaran, nær fylkisumsjónarmaðurin vitjar samkomuna næstu ferð, so tú kanst tryggja tær, at tú hoyrir fyrilestrarnar hjá honum í ríkissalinum. Kundi tú hugsað tær, at fylkisumsjónarmaðurin ella kona hansara var við til bíbliulesturin hjá tær, so tit koma at kennast?

Sig tað so við hann, sum lesur við tær.



- Hvat er endamálið hjá fylkisumsjónarmonnum, tá ið teir vitja samkomurnar?
- Hvussu kunnu hesar vitjanirnar gagna tær?

Hvussu hjálpa vit okkara brøðrum, sum eru í neyð?

Tá vanlukkur raka, skipa Jehova vitni beinanvegin fyri at hjálpa sínum brøðrum, sum eru í neyð. Tað vísir, at vit veruliga elska hvør annan. (Jóhannes 13:34, 35; 1 Jóhannes 3:17, 18) Á hvønn hátt hjálpa vit?

Vit lata stuðul. Tá ið ein stór hungursneyð var í Judea í fyrstu øld, sendu tey kristnu í Antiokia sínum andaligu brøðrum fíggarligan stuðul. (Ápostlasøgan 11:27-30) Á líknandi hátt stuðla vit okkara brøðrum úti í heimi, tá ið vit fáa at vita, at teir eru í neyð. Vit senda teimum, sum hava bráðfeingis tørv, materiella hjálp gjøgnum okkara egnu samkomu. — 2 Korintbræv 8:13-15.

Vit veita praktiska hjálp. Teir elstu í einum vanlukkuraktum øki royna at fáa samband við øll í samkomuni fyri at tryggja sær, at tey hava tað gott. Vanliga syrgir ein neyðhjálparnevnd fyri at geva teimum neyðstøddu mat, reint drekkivatn, klæði, innivist og læknahjálp. Nógv Jehova vitni, sum hava neyðugu førleikarnar, bjóða seg fram at hjálpa við at gera ábøtur á hús ella ríkissalir, sum eru illa farnir. Og tey rinda sjálvi ferðakostnaðin. Einleikin, vit hava í okkara samskipan, og royndirnar, vit hava fingið av at arbeiða saman, gera okkum før fyri at bera skjótt at og veita neyðugu hjálpina, tá ið á stendur. Hóast vit hjálpa 'teimum, sum hoyra til trúnnar', hjálpa vit eisini øðrum, tá ið tað ber til, uttan mun til hvønn átrúnað, tey hava. — Galatiabrævið 6:10.

Vit veita andaligan og kensluligan stuðul. Tey, sum hava upplivað eina vanlukku, hava serliga tørv á ugga. Í slíkum førum fáa vit styrki frá Jehova, sum er „Gud alrar troystar“. (2 Korintbræv 1:3, 4) Vit vísa við gleði teimum, ið eru komin illa fyri, lyftið í Bíbliuni um, at Guds ríki skjótt fer at steðga øllum, sum elvir pínu og líðing. — Opinberingin 21:4.

- Hví eru Jehova vitni før fyri at bera skjótt at, tá ið vanlukkur raka?
- Hvussu kunnu vit ugga tey vanlukkuraktu við Bíbliuni?



Dominikanska Lýðveldið



Japan



Haiti



Hvør er hin trúgví og skilagóði tænarin?

Beint áðrenn Jesus doyði, tosaði hann við fyra av sínum lærisveinum — Pætur, Jákup, Jóhannes og Andrias. Meðan Jesus segði frá tekninum, sum skuldi vísa, at hann var hjástaddur á síðstu døgum, setti hann ein spurning av alstórum týdningi: „Hvør er so hin trúgví og skilagóði tænarin, ið húsbóndi hansara hevur sett yvir húsfólk Sítt, at geva teimum at eta í rættari tíð?“ (Matteus 24:3, 45; Markus 13:3, 4) Jesus vissaði lærisveinarnar um, at hann sum „húsbóndi“ teirra fór at velja teir, sum á endans tíð støðugt skuldu tryggja hansara eftirfylgjarum andaliga føði. Hvør skuldi vera hesin tænarin?




Andaliga føðin gagnar okkum øllum

Ein lítill bólkur av salvaðum lærisveinum hjá Jesusi. „Tænarin“ er Stýrandi ráðið hjá Jehova vitnum. Hann gevur øllum, sum tilbiðja Jehova, andaliga føði í tøkum tíma. Vit hava tørv á, at hesin trúgví tænarin heldur fram at geva okkum „ásetta kostin í rættari tíð“. — Lukas 12:42.

Hann syrgir fyri húsi Guds. (1 Timoteus 3:15) Jesus gav tænanarum ta stóru ábyrgdina at standa fyri arbeiðinum, sum jarðiski parturin av samskipan Jehova fremur — at hava materiellu ognir tess um hendur, leiða boðanararbeiðið og syrgja fyri, at vit verða undirvíst í samkomunum. „Trúgví og skilagóði tænarin“ gevur okkum ta neyðugu andaligu føðina í rættari tíð. Vit fáa hesa føðina í lesnaðinum, vit nýta í boðanini, og í undirvísingini á okkara møtum og stevnum.

Tænarin er *trúgvur* ímóti bíbilsku sannleikunum og upp-gávuni at prædika tey góðu tíðindini, og hann er *skilagóður* í sambandi við at taka sær av áhugamálum Kristusar á jørðini. (Ápostlasøgan 10:42) Jehova signar arbeiðið við vøkstri og eini ørgrynna av andaligari føði. — Esaias 60:22; 65:13.

- Hvønn valdi Jesus at geva lærisveinum andaliga føði?
- Á hvønn hátt er tænarin trúgvur og skilagóður?



Hvussu virkar Stýrandi ráðið í dag?

Í fyrstu øld tænti ein lítil bólkur, ’ápostlarnir og hinir elstu’ í Jerusalem, sum eitt stýrandi ráð, ið skuldi taka týðandi avgerðir fyri alla ta salvaðu kristnu samkomuna. (Ápostlasøgan 15:2) Tá ið teir komu ásamt um eina avgerð, var hon altíð grundað á Skriftirnar og tað, sum Guds andi vísti teimum á. (Ápostlasøgan 15:25) Sama fyrimynd verður fylgd í dag.

Gud fremur sín vilja við tí. Salvaðu brøðurnir, sum tæna í Stýrandi ráðnum, eru sera áhugaðir í Guds orði og hava drúgvar royndir, tá ið tað snýr seg um at handfara praktisk og andalig mál. Teir mótast hvørja viku fyri at tosa um tørvin í heims umfangandi brøðralagnum. Eins og í fyrstu øld syrgja teir fyri bíbilskari leiðbeining, sum teir senda út í brøvum ella við ferðandi umsjónarmonnum og øðrum. Hetta hjálpir Guds fólki at standa sameint í orði og verki. (Ápostlasøgan 16:4, 5) Stýrandi ráðið stendur fyri framleiðsluni av andaligu føðini, fremur boðanararbeiðið og hevur umsjón við, at brøður verða tilnevndir at fáa ábyrgdaruppgávur.

Tað letur seg leiða av Guds anda. Stýrandi ráðið leitar sær ráð hjá alheimsins Fullveldisharra, Jehova, og hjá Jesusi, sum er høvur samkomunnar. (1 Korintbræv 11:3; Efesusbrævið 5:23) Limirnir í hesum ráðnum meta ikki seg sjálvur sum leiðarar hjá Guds fólki. Teir og øll onnur salvað kristin „fylgja lambinum [Jesusi], hvar tað so fer“. (Opinberingin 14:4) Brøðurnir í Stýrandi ráðnum eru sera takksamir fyri, at vit biðja fyri teimum.

- Hvør var í stýrandi ráðnum í fyrstu øld?
- Hvussu leitar Stýrandi ráðið í dag sær ráð hjá Gudi?



Stýrandi ráðið í fyrstu øld




Brævið frá stýrandi ráðnum verður lisið upp

LÆR MEIRA

Les Ápostlasøguna 15:1-35 og vita, hvussu stýrandi ráðið í fyrstu øld við Skriftunum og heilaga andanum tosaði um og loysti eitt stríð.





Myndadeildin,
USA



Týskland



Kenja



Kolumbia

Hvat er Betel?

Betel er eitt hebraískt navn og merkir „hús Guds“. (1 Mósebók 28:17, 19) Tað er eitt hóskandi heiti til bygningarnar, har Jehova vitni kring heimin hava sínar deildarskrivstovur. Haðani verður boðanararbeiðið skipað og stuðlað. Stýrandi ráðið tænar á høvuðsskrivstovuni í statinum New York, USA, og har hefur tað umsjón við virkseminum hjá deildarskrivstovum í nógvum londum. Tey, sum tæna har, rópa vit betelfamiljuna. Sum ein familja búgva og arbeiða tey saman, eta saman og lesa Bíbliuna saman í einleika. – Sálmur 133:1.

Eitt heilt serligt stað, har øll tæna ósjálvsøkin. Á øllum betelheimum eru menn og kvinnur, sum heilhugað gera Guds vilja og stuðla Ríkisins áhugamálum fulla tíð. (Matteus 6:33) Eingin er løntur, men øll fáa innivist og mat og eina samsýning til at rinda persónligar útreiðslur. Øll á Betel hava eina uppgávu, eitt nú á eini skrivstovu, í einum køki ella matarsali. Nøkur arbeiða á eini prentsmiðju ella í bókbindaríi, onnur vaska klæði, gera reint, gera ymiskar ábøtur ella annað.

Eitt virkið hús, sum stuðlar boðanini um Ríkið. Aðalmálið hjá øllum betelheimum er at fáa sannleikan í Bíbliuni út til so nógv fólk sum gjørligt. Hetta heftið er eitt dømi um tað. Stýrandi ráðið hefur havt umsjón við, at tað varð skrivað. Síðani varð tað sent víðari elektroniskt til hundræðtals umsetingartoymi kring heimin, prentað á háferðarpressum á fleiri ymiskum betelprentsmiðjum og sent út til meira enn 110.000 samkomur. Í øllum hesum eru betelfamiljurnar ein dyggur stuðul í týðningarmesta arbeiðinum yvirhøvur – at boða tey góðu tíðindini. – Markus 13:10.

- Hvørji tæna á Betel, og hvussu verður syrgt fyri teimum?
- Hvørjum týðandi arbeiði stuðla øll betelheim?

Hvat verður gjørt á eini deildarskrivstovu?

Tey, sum arbeiða á Betel, tæna á nógvum ymiskum deildum og taka sær av boðanarvirkseminum í einum ella fleiri londum. Nøkur tæna í umsetingartoytum, onnur prenta kanska bløð, binda bøkur inn, arbeiða á lesnaðargoymslu, gera ljóð- og myndaupptøkur ella taka sær av øðrum.

Ein nevnd á deildarskrivstovuni hevur umsjón við virkseminum. Stýrandi ráðið hevur sett eina nevnd á hvørja einstaka deildarskrivstovu at reka virksemið. Í hesi nevndini eru trýggir ella fleiri skikkaðir og búnir elstar. Nevndin kannar Stýrandi ráðið um framgongdina í teimum londunum, sum eru lögð inn undir arbeiðsøkið hjá nevndini, og eisini um trupulleikar, ið kunnu taka seg upp. Slíkar fráboðanir hjálpa Stýrandi ráðnum at gera av, hvørji evni skulu viðgerast í komandi lesnaði, á møtum og á stevnum. Umboð fyri Stýrandi ráðið vitja regluliga deildarskrivstovurnar og geva nevndunum ráð um, hvussu tær best kunnu røkja sína uppgávu. (Orðtøkini 11:14) Í tí sambandi er ein serlig skrá lögð til rættis, har umboðið fyri høvuðsskrivstovuna millum annað heldur ein fyrilestur fyri at uppbyggja tey, sum búgva í økinum hjá deildarskrivstovuni.

Samkomurnar verða stuðlaðar. Teir brøður, ið hava ábyrgd á deildarskrivstovuni, góðkenna, at nýggjar samkomur verða stovnaðar. Brøður leiða eisini virksemið hjá pionerum, trúboðarum og fylkisumsjónarmonnum, sum tæna í økinum hjá deildarskrivstovuni. Teir skipa fyri stevnum, samskipa, at nýggir ríkissalir verða bygdur, og at lesnaður verður sendur samkomunum eftir tørvi. Alt, sum verður gjørt á eini deildarskrivstovu, birtir uppundir, at boðanin verður útint við skili. — 1 Korintbræv 14:33, 40.

- Hvussu hjálpa nevndirnar á deildarskrivstovunum Stýrandi ráðnum?
- Hvørja ábyrgd hevur ein deildarskrivstova?



Sálononsoyggjar



Kanada



Suðurafrika

LÆR MEIRA

Mánadag til fríggjadag eru gestir vælkomnir at vitja okkara deildarskrivstovur og fáa ein framvísingartúr. Tú ert sera vælomin. Tá ið tú vitjar okkum, skalt tú vera ílatin, sum tú ert á møtunum. At vitja Betel fer at styrkja tína trúgv.





Skrivideildin, USA



Suðurkorea



Armenia



Burundi



Sri Lanka

Hvussu verður okkara lesnaður skrivaður og umsettur?

Av tí at vit vilja gera okkara ítasta fyri at kunngerá 'øllum tjóðum, ættum, tungumálum og fólki evangelið', geva vit lesnað út á meira enn 750 málum. (Opinberingin 14:6) Hvussu klára vit hesa avbjóðing? Tað gera vit, tí nógv Jehova vitni úr øllum heiminum skriva og umseta okkara lesnað.

Upprunateksturin verður skrivaður á enskum. Stýrandi ráðið hevur umsjón við virkseminum hjá skrivideildini á okkara høvuðsskrivstovu. Henda deildin samskipar uppgávnar hjá teimum, ið skriva. Tey tæna á høvuðsskrivstovuni og á ávísimum deildarskrivstovum. Av tí at fólk við ymiskari bakgrund skriva lesnaðin, ber tað til hjá okkum at skriva um evni, sum tala til fólk úr øllum tjóðum og mentanum.

Teksturinn verður sendur umsetarunum. Tá ið tilfarið er ritstjórnað og góðkent, verður tað sent elektroniskt til umsetingartoymi kring heimin. Teir arbeiða í toymum, sum umseta, kanna eftir og rættlesa tekstin. Teir stremba eftir at velja røttu orðini fyri at endurgeva røttu meiningina av enska tekstinum á týðingarmálinum. — Prædikarin 12:10.

Teldur seta ferð á framleiðsluna. Ein telda kann ikki verða sett í staðin fyri menniskju, sum skriva og umseta. Men ferð kann verða sett á teirra arbeiði, tí orðabøkur, málslig amboð og kanningartilfar eru á telduni. Jehova vitni hava gjørt eina elektroniska skipan til útgávu av lesnaði á nógvum málum, sum verður rópt MEPS (Multilanguage Electronic Publishing System). Tekstur á hundrættum málum kann leggjast inn í hesa skipanina og verða flættaður saman við myndartilfarinum. At enda verður hann umbrotin til prentingar.

Hví gera vit so nógv burturúr, eisini tá tað snýr seg um mál, sum bert fá túsund fólk tosa? Tí Jehova vil, at „øll menniskju skulu verða frelst og koma at kenna sannleikan“. — 1 Timoteus 2:3, 4.

- Hvussu verður okkara lesnaður skrivaður?
- Hví umseta vit okkara lesnað til so nógv mál?

Hvussu verður okkara heimsumfatandi arbeiði figgjað?

Á hvørjum ári gevur og býtir okkara samskipan fleiri hundr- að milliónir av Bíblium og øðrum lesnaði út fyri einki. Vit byggja og viðlíkahalda ríkissalir og deildarskrivstovur. Vit stuðla túsundtals betelarbeiðarum og trúboðarum og veita neyðhjálp, tá ið vanlukkur henda. Tú hugsar kanska: „Hvussu verður alt hetta figgjað?“

Vit krevja einki gjald, onga tíggjund og hava onga peningainnsavning. Hóast okkara boðanararbeiði er kostnaðarmikið, krevja vit ongan eftir pengum. Fyri meiri enn eini øld síðani skrivaðu vit í ensku útgávuni av *Vagttårnet* í blaði nummar tvey, at vit trúgva, at Jehova stuðlar okkum, og at vit „aldrin fara at bidda ella biðja nakað menniskja um stuðul“ — og tað hava vit heldur ongantíð gjørt! — Matteus 10:8.

Okkara virksema verður stuðlað við sjálvbodnum gávum.

Nógv virðismeta okkara bíbliuundirvísing og stuðla við gávum. Sjálvi geva Jehova vitni fegin bæði tíð, orku, pengar og aðrar ognir, so Guds vilji kann verða framdur á allari jørðini. (1 Krøníkubók 29:9) Í ríkissalimum og á okkara stevnum eru stuðulsbússur, sum tey, ið vilja stuðla, kunnu nýta. Tað ber eisini til at lata stuðul á okkara heimasíðu, jw.org. Sum oftast koma pengarnir frá fólki, sum ikki eru serliga múgvandi. Tey líkjast fátæku einkjuni, sum Jesus rósti, tí hon legði tveir smápengar í tempulkistuna. (Lukas 21:1-4) Tað merkir, at øll regluliga kunnu „leggja nakað burturav“ og geva, 'eftir sum tey hava sett sær fyrri í hjart- anum'. — 1 Korintbræv 16:2; 2 Korintbræv 9:7.

Vit eru sannførd um, at Jehova heldur fram at ávirka hjørtuni á teimum, sum vilja 'æra hann við tí, tey eiga', og stuðla boðanararbeiðinum, so hansara vilji verður framdur. — Orðtøkini 3:9.

- Hvør munur er á okkara samskipan og øðrum trúarsamfeløgum?
- Hvussu verða tær sjálvbodnu gávarnar brúktar?



Nepal



Togo

Stórabretland





Bolivia

Hví og hvussu byggja vit ríkissalir?

Sum navnið 'ríkissalur' bendir á, leggur bíbliuundirvísingin í okkara ríkissalum dent á Guds ríki, høvuðsevnið í Jesu boðan. — Lukas 8:1.

Teir eru miðdeplar fyri sanna tilbiðing. Tað er í ríkissalinum, at boðanararbeiðið verður skipað. (Matteus 24:14) Ríkissalir eru ymiskir í stødd og skapi, men allir eru einfaldir. Nógvir av teimum húsa fleiri samkomum. Seinnu árin hava vit bygt tíggtúsundtals nýggjar ríkissalir (í miðal fimm um dagin) fyri at fylgja við vøkstrinum í okkara samkomum. Hvussu er hetta møgult? — Matteus 19:26.

Teir verða bygdir fyri gávur úr einum felagsgrunni. Hesin stuðulin verður sendur deildarskrivstovuni, so peningurin kann latast samkomum, ið hava tørv á at byggja ella umvæla ein ríkissal.

Tey, sum byggja, eru sjálvboðin og hava ymiskar umstøður. Í nógvum londum eru **ríkissalsbyggilið** skipað. Tey, sum tæna í byggitoymum, og onnur sjálvboðin ferðast frá einari samkomu til aðra innan fyri landamarkið, eisini til fjarskotin øki. Har hjálpa tey samkomunum at byggja ríkissalir. Í øðrum londum hava skikkað Jehova vitni fingið uppgávanu at hava umsjón við at byggja og umvæla ríkissalir í einum ávísam øki. Í sambandi við allar byggiverkætlanir bjóða nógvir dugnaligir handverkarar sína arbeiðsmegi fram, men meginparturin av teimum sjálvbodnu arbeiðsfólkunum eru úr samkomuni á staðnum. Alt hetta ber til, tí Jehova gevur av sínum anda, og tí hansara fólk av heilum huga hjálpir til. — Sálmur 127:1; Kolossebrævið 3:23.

- Hví rópa vit staðið, har vit tilbiðja, ríkissalur?
- Hvussu er tað møgult at byggja ríkissalir kring allan heimin?

Nigeria,
áðrenn og eftir

Tahiti



Hvussu kunnu vit øll halda okkara ríkissal reinan og penan?

Allir ríkissalir hjá Jehova vitnum bera Guds heilaga navn. Tí meta vit tað sum ein heiður og ein týðandi part av okkara tilbiðing at halda ríkissalin reinan, nossligan og í góðum standi. Øll kunnu hjálpa til.

Bjóða teg fram at gera reint. Eftir hvørt møti hampa og rudda brøður og systrar ríkissalin. Eina ferð um vikuna verður vaskað meira gjølla. Ein elsti ella ein samkomutænari samskipar arbeiðið, vanligi verður farið fram eftir einum áminningarlista. Tørvur er á hjálp til at vaska ella dust-súgva gólvið, støva av, rætta stólar, vaska vesi, pussa spegl og fara út við ruski. Haraftrat skulu vindeyguni vaskast við jøvnum millumbili, og økið uttandura skal eisini røkjast. Í minsta lagi eina ferð um árið verður ein dagur settur av at gera høvuðsreint. Lata vit børnini hjálpa okkum, læra vit tey at virða staðið, har vit tilbiðja Jehova. — Prædikarin 4:17.

Tak eina hond í við ymiskum ábøtum. Hvørt ár verður gjøllari kannað eftir, hvørjum standi ríkissalurin er í, bæði innan og uttan. Við støði í hesum eftirliti verða ábøtur gjørdar fyri at halda salin í góðum standi, so sleppast kann undan óneyðugum útreiðslum. (2 Krønikubók 24:13; 34:10) Ein ríkissalur, har vit tilbiðja Gud, skal vera tignarligur, og tí má hann vera reinur og væl hildin. Hjálpa vit til í hesum arbeiðinum, vísa vit, hvussu góð vit eru við Jehova og staðið, har vit tilbiðja hann. (Sálmur 122:1) Ein væl hildin ríkissalur hevur eisini góða ávirkan á fólk sum heild. — 2 Korintbræv 6:3.

- Hví skulu vit ikki lata staðið, har vit tilbiðja Gud, falla í vanrøkt?
- Hvørji tiltøk eru sett í verk fyri at halda ríkissalin reinan?



Estland



Simbabvi




Mongolia



Puerto Riko



Ísrael



Kekkía



Benín

Cayman-
oyggjar

LÆR MEIRA

Ætlar tú tær at fáa títt egna bókasavn, kanst tú vita, hvønn lesnað bókaborðið hefur at bjóða. Hann, sum lesur Bíbliuna við tær, kann siga tær, hvønn lesnað tað er gott at fáa sær fyrst.



Hvussu kann bókasavnið í ríkissalinum koma okkum til nyttu?

Kundi tú hugsað tær at kannað okkurt nærri og fingið størri kunneleika um Bíbliuna? Vilt tú vita meir um eitt ávíst skriftstað, ein persón, eitt stað ella okkurt annað, sum er nevnt í Bíbliuni? Ella hevur tú spurt teg sjálfvan, um Guds orð kann hjálpa tær við onkrum, sum tú ivast í? Ger so eina rend inn á bókasavnið í ríkissalinum.

Tað er ein hjálp, tá ið vit vilja kanna ymiskt. Tað er ikki líkt til, at tú eigur allan bíbilska lesnaðin, sum Jehova vitni hava givið út á tínum máli. Men á bókasavninum í ríkissalinum finnur tú tað mesta av tí, sum er givið út í seinastuni. Har eru kanska eisini fleiri bíbliutýðingar, ein góð orðabók og onnur hent uppslagsverk. Áðrenn og eftir møtini stendur tær frítt at nýta tað, sum er á bókasavninum. Um ein telda er har, so er *Watchtower Library* helst á henni. Tað er eitt telduforrit við eini rúgvu av okkara lesnaði, og har eru eisini leitingarmøguleikar, sum eru lættir at brúka, tá ið tú skalt kannað eitt evni, eitt orð ella eitt skriftstað.

Tað er hent hjá næmingum á møtinum Okkara kristna lív og tænasta. Bókasavnið í ríkissalinum kann koma tær til nyttu, tá ið tú skalt gera uppgávur. Umsjónarmaðurin fyri møtið stendur fyri bókasavninum. Tað áliggur honum at syrgja fyri, at nýggjasti lesnaðurin er tøkur, og at hann er væl skipaður. Hann ella tann, sum lesur Bíbliuna við tær, kann vísa tær, hvussu tú finnur upplýsingarnar, sum tú hevur brúk fyri. Tó er ikki lov at taka bøkur við heim. Og vit mugu sjálvsagt fara væl við bókunum og ikki skriva í tær.

Bíblían sigur, at skulu vit 'vinna okkum kunnskap um Gud', mugu vit vera villig at leita eftir honum „sum eftir dýrgripum“. (Orðtøkini 2:1-5) Bókasavnið í ríkissalinum kann hjálpa tær at leita.

- Hvat er til taks á bókasavninum í ríkissalinum, sum kann hjálpa okkum at kannað ymiskt?
- Hvør kann vísa tær, hvussu tú kanst brúka bókasavnið?

Hvat er at finna á okkara heimasíðu?

Við sínar lærisveinar segði Jesus Kristus: „Latið soleiðis ljós tykkara lýsa menniskjum, so tey kunnu síggja góðu verk tykkara og æra Faðir tykkara, sum er í Himli!“ (Matteus 5:16) Tí gera vit okkum dælt við nútímans tøkni, har ímillum internetinum. Á okkara almennu heimasíðu, **jw.org**, ber til at lesa um læruna og virkseimið hjá Jehova vitnum. Hvat er at síggja á henni?

Hvussu Bíblían svarar spurningum, ið vanligá verða settir.

Tú finnur svarið til nakrar av teimum mest týðandi spurningunum, fólk yvirhøvur hava sett. Til dømis eru faldararnir *Halda líðingar nakrantíð uppát?* og *Fáa tey deyðu veruliga lívið aftur?* tækir á netinum á fleiri enn 600 málum. Tú finnur eisini *New World Translation* á fleiri enn 130 málum og nógv bíbliulestrartilfar, eitt nú bókina *Hvat lærir Bíblían veruliga?* og nýggjastu numrini av *Vagttáarnet* og *Vágn op!* Tað ber til at lesa ella lurta eftir nógvum av hesum lesnaðinum á internetinum. Hann kann eisini takast niður í ymiskum sniðum, sum til dømis MP3, PDF og EPUB. Ja, tú kanst prenta nakrar fáar síður út at vísa einum áhugaðum á hansara egna máli. Filmstilfar ætlað deyvum er til taks á nógvum tekniá málum. Tað er eisini møguligt at taka niður livandi bíbliulesing, bíbilskar leikir og vakran tónleik, sum tú kanst lurta eftir, tá ið tú hevur hug.

Hentar upplýsingar um Jehova vitni. Á heimasíðuni eru eisini nýggjastu tíðindini og filmsbrot um okkara heims-umfatandi arbeiði, um hendingar, sum ávirka Jehova vitni, og um ta neyðhjálpin, vit veita. Kunngerðir um okkara stevnur og um, hvussu vit kunnu koma í samband við okkara deildarskrivstovur, standa eisini at lesa har.

Soleiðis lata vit sannleikans ljós lýsa líka til enda jarðarinnar. Hetta kemur fólk í øllum heimsþertum til nytta, eisini í Antarktis. Vit biðja um, at „orð Harrans skal ganga fram“ við ferð á allari jørðini, Gudi til heiðurs. — 2 Tessalonikabrev 3:1.


- Hvussu hjálpir heimasíðan **jw.org** enn fleiri fólki um at læra um sannleikan í Bíbliuni?
- Hvat kundi tú hugsað tær at kanna á okkara heimasíðu?



Frakland



Pólland



Russland

Ein lítil ávaring

Mótstøðufólk hava gjørt nakrar heimasíður við skeivum upplýsingum um okkara samskipan. Tað, tey ætla, er at draga fólk burtur frá Jehova. Vit eiga ikki at fara inn á slíkar síður. — Sálmur 1:1; 26:4; Rómbrævið 16:17.

Fert tú at gera Jehova vilja?

Vit takka tær fyri, at tú gavst tær stundir at kanna hetta heftið fyri at læra Jehova vitni at kenna, læra um okkara virksemi og vita, hvussu okkara samskipan virkar. Vónandi hevur tað hjálpt tær at síggja, at tað eru vit, sum gera Jehova vilja í dag. Halt fram at læra meira um Gud, fortel familju og vinum, hvat tú lærir, og kom á møtini hjá okkum. — Hebrearabrævið 10:23-25.

Tú finnur út av, at jú meira tú lærir um Jehova, tess betur skilir tú, hvussu góður hann er við teg. Tú fært hug at gera alt fyri at vísa, at tú eisini elskar hann. (1 Jóhannes 4:8-10, 19) Men hvussu vísir tú í gerandisdegnum, at tú elskar Gud? Hví er tað best fyri teg at liva eftir hansara siðareglum? Og hvussu fært tú hug at gera vilja Guds saman við okkum? Hann, sum lærir teg um Bíbliuna, vil fegin kanna svarini saman við tær, so tú og familjan kunnu 'halda tykkum í kærleika Guds' og hava vón um ævigt lív. — Judas 21.

Vit vóna, at tú eisini hevur hug at lesa bókina niðanfryi, so tú kanst búnast og halda fram á sannleikans vegi.



'HALDIÐ TYKKUM Í
KÆRLEIKA
GUDS'

